

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۸/۰۵/۳۰

پروفیسور رشید - نهر و پوهنتون

رېنتني پښتو پالونكي مه هيروى! علامه حبيبي او اقبال



له اقبال او ملگرو سره يې د کابل د ادبي انجمن غونډه

ما له علامه حبيبي څخه اوریدلي وو چې ویل به یې ما له اقبال سره لیدلي خو په فارسي یې سمې خبرې نه شوای کولای. په دې ورځو کې مې د خپلو لوستونو په لړ کې د اقبال د سفر د بل مله سید سلیمان ندوی د (افغانستان سفرنامه) لاس ته راغله، دا ډیر جالب اثر په دې چې یوڅو په ساده اردو نثر لیکل شوی او بل یې د علامه اقبال له (مسافر) سره توپیر په دې کې دی چې تر هغه په جزیاتو د دغه سفر ټول جزیات په لاس راکوي، د سید سلیمان ندوي دغه سفرنامه د ۱۹۹۲ کال په مې کې د (دارالمصنفین شبلي اکیډمي اعظم گر) له خوا چاپ شوي ده. د دغه اثر په ترڅ کې ټولې هغه پېښې راغلي دي، چې دغه سفر ورباندې پیل شوی او بیا بیرته په لکنهو باندې چې د اروښاد ندوي استوګنځی دی پای ته رسیدلی دی. د اثر سرلیکونه او موضوعات دادی: پیش لفظ، دیباچه، د افغانستان د سفر هیله، له اعظم گر څخه روانگی، خیبر درې ته ننوتل، په افغانستان کې، جلال آباد، د افغانستان جوماتونه، له سرور خان گویا سره کتنه، له لومړي وزیر هاشم خان سره کتنه، حریبه وزیر کوچنی ورور شاه محمود خان، له نادر خان سره ملاقات، د آزاد اسلامی هیواد جمعه، شاهي مقصوره، چینی ترکستان، د ختیزی آسیا مرکزیت او اسلام، خواره، حضرت نورالمشایخ، هندوستانی گوند، د بیرته تگ پروگرام، ډاک، کابل موزیم، د لومړي وزیر راتگ، دځینو خاصو حالاتو کاغذات، له نادر شاه شهید سره ملاقات، د شاه محمود خان مازدیګرني، د انجمن ادبی خانګري ما بنامنی،


د پاڼو شمېره: له ۱ تر ۴

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده، هیله من یو خپله لیکنه له رایرلو مخکې په خیر و لولئ

د کابل د ادبي انجمن د مشر وينا ، د سر راس مسعود خُوابيه وينا ، د سيد سلیمان خُوابيه وينا ، د ډاکتر سر شيخ محمد اقبال تقرير، بابرباغ ، مکتب صنایع ، سرکاري موترخانه ، د نويو دکانونو ماڼۍ ، هوايي ډگر، د بالاحصار حربي ښوونځۍ، د دوو صحابه وو مزار ، د سفيرانو کورونه ، عربي دارالعلوم ، نوي ښوونځۍ ، سرکاري مطبعه ، اخبارونه او خپرونې ، له شاه محمود خان سره د خدای پاماني کتنه ، پغمان ، د کابل سيند، دارالصحت يا سنا توريم ، د ژوو روزنځای ، له خينو احبابو سره کتنه ، د غزني سفر، له کابل تر غزني پورې ، غزنی ، بازار، اردو گرامافون ، جومات ، سرکاري ميلستون ، زور غزنی ، علاوالدين جهان سوز ، غزنین ، ملا قربان ، د غزني پاتي آثار، د حکيم سنایي مزار، د افغانی سپرو يوه ډله ، په زاړه غزني کې ، د سلطان محمود مزار ، د حضرت داتا گنج بخش لاهوري د پلار مزار، دلای خوار مزار، د غزني شپه ، د غلجيو او قندهار سيمي ، منزلونه ، مقر يا پخواني بيهک ، مقر ته رسيدل او تگ ، غلجایی قلات ، ایرانی او افغاني فارسي ، د کلات شپه ، له کلاته روانگی ، د کندهار لاره ، د خيبر شاوخوا ولي فتنه زيرونيکي ده ؟ د کندهار منزلونه ، کندهار ته ننوتل ، د کندهار ارگ ، د ارگ دننه ، کندهار، پټان او راجپوت ، اوسنی کندهار، شاهي ارگ زمور قیام ، دپښتو غورځنگ ، د کندهار والی او نور چارواکي ، خرقه شريفه ، د احمد شاه ابدالی مزار ، د قرآن پاک شاهي نسخه ، ارغنداب ، د بابا مزار ، بريننا کوټ ، چهل زينه ، د کندهار نوی ښار، پوځي ميدان ، د ښار کیفیت ، د ښار اسلامي څیره ، د ښار رڼايي ، په عمومي باغ کې باجه ، د راس مسعود د شپې سفر ، په کندهار کې بریتانوي قونسلخانه ، شپه ، پرواتونو گرزیدل ، داردو نفوذ ، دکانونه سبایي پرنستل کيږي، د دکانو کیفیت ، د شاه بازار جومات ، د ډبرو صنعت ، دکاندار، مدرسي او علمي اداري ، د کندهار گلونه او میوي ، نوي کلا او چمن ، د کندهار دبدلی له میلستیا بڼه ، له کندهاره د باندي ، دفترونه ، د راهدارۍ پاڼه او تصدیق ، له کندهاره تگ ، لاره ، تخته پل ، د سند او بلوچستان صحرا ، نوي کلا يا قلعه جدید ، د تسبو فیشن ، په نوي کلا کې پاتيدل ، د خدای پاماني منظره ، چمن ، کوپټه او ملتان ، د روحانياتو یادونه ، بهاکل پور، ملتان ، دیر هیلاد پورې مندر، د حضرت بهاولدين ذکر خانقاه ، له ملتانه تر لکنهو ، استدراک ، رکن عالم ، د شمس تبریز مزار ، عیدگاه ، مسجد علی محمد خان، عام او خاص باغ، پرانا کلا، جامع مسجد، د ملتان چاونی، محمدين کتابخانه، ملتاني ژبه، روانگی، لکنهو، د نادرشاه شهادت، د ډاکتر اقبال مسافر.

مولانا سيدسلیمان ندوي خپله دغه سفر نامه د لومړي ځل لپاره د ۱۹۳۳ کال د د سامير د میاشتي د معارف مجلې په گڼۍ کې پيل کړه او بیا همداسې په بيلابيلو گڼو کې چاپ شوه، د چاپي اثر پيش لفظ لیکونکي په خپله لیکنه کې لیکي چې: «د دغه سياحت ليدني کتنې او تاثرات د معارف په پرله پسې گڼو کې لیکل شوي دي، د ده دغه سفرنامه له علمي، ادبي او تاريخي پلوه جالب او گټور معلومات له ځان سره لري، ځکه چې په دغه وخت کې د افغانستان د آزادۍ او خړیت هوا پر هر لور خوره ده، هغه چې په ظلم او تشدد د سره دهغه مخنیوی نه شي کيدای، له همدې امله پردغه مهال د دغې سفرنامې لوستنه اردو لوستونکو ته هم په زړه پورې کيدای شي.»



لکه چې د دغې سفرنامې په فهرست کې مو ولوستل، هلته یو سرلیک د (پښتو غورځنگ) په نامه سره راغلی دی، مولانا د خپل دغه سرلیک په ترڅ کې لیکي چې: «زمور له رسیدو سره سم زمور د لیدو لپاره د ښاریو شمیر ممتاز کسان هم راغلل چې په هغو کې دوه تنه د یادوني وړ وو یو په کندهار کې د باندنیو چارو استازی او بل دلته د ادبي انجمن ناظم او دپښتو رسالي طلوع افغان ادیتر عبدالحی خان وو، د باندنیو چارو استازی پخوا په ترکیې کې د افغان سفارت د چارواکي په توگه کار کړی و، خو اوس دلته ټاکل شوی و، عبدالحی خان کیدای شي په سند او کراچۍ کې پاتي شوي وي ، په اردو باندې خبرې کولای شي، هغه دلته د هغه غورځنگ چې افغانانو د دغې قومي ژبې د ترقي په خاطر پیل کړي دي او غواړي چې پښتو باید د تعلیمي او علمي سرکاري ژبې ځای ولري علم بردار دی . هغه له

خپل راتګ سره سم له ډاکټر اقبال سره پرمهغه موضوع باندې بحث او خبرې اترې پیل کړې، ډاکټر صاحب په ځواب کې د ژبوپروډي او پرمختګ باندې اصولي بحث وکړ او پردغه خبره یې زور واچاوه چې ژبه دیوه قوم د بیلابیلو افرادو د تفاهم او پیوستون ډیره اړینه او ګټوره وسیله ده، خو که د دغه تحرک په وجې سره د یوه قوم د افرادو په منځ کې د یووالي او اتحاد پرځای اختلاف رامنځ ته کيږي، هغه نو بیا د یووالي د پیغام پرځای د توپيرونو او اختلافونو د جنګ ترانه کيږي، کوم چې د هغه له امله د افغان ملت اوسني لورتیا او منزلت ته زیان رسیږي. زما خیال دی چې نن سبا تنګ قومیت او غلط نیشنالیزم چې د یوزیات شمیر قومو پرسرباندې سپور دی، دهغه همدغه اغیز د نویو ځوانو افغانانو پر زرونو او دماغونو باندې هم خامخا اغیزمن دی، فارسي له زروکلو راهیسې د دغه ملک علمي ادبي او سرکاري ژبه ده، دلته د دغه قوم دعوامو مورنۍ ژبه تراوسه پښتو هم ده، له همدې امله دا د حیرانتیا خبره نه ده چې هغه به په دغه ملک کې د پښتو غورځنګ له خوا لاپیاوړې شي او یوه ورځ به هغه هم د افغان قوم د سرکاري ژبې مقام ته ورسېږي. په همدغه حالت کې چې مور دجنګیالیو افغانانو سره په (زباني جنګ) بوخت وو چې دکندهار گورنر له خپلو ملګي او پوځي چارواکو سره راغی...» (سفرنامه افغانستان ص ۱۱۱ - ۱۱۲)

جالبه خبره له دغه بحث څخه بیا هم دا راوځي چې هم ډاکټر اقبال او هم مولانا سید سلیمان ندوي په دغه برخه کې له خورا احتیاط او ځان ساتي چلند څخه کار اخلي، سره له دې چې اقبال په خپلو ټولو آثارو کې ځان د افغانیت او افغاني پرتم مرید او پیرو بولي خو په دغه برخه کې بیا هم له علامه حبیبي سره مناظره او مناقشه کوي او په دې نه دي باوري چې پښتو ژبه به هم یوه ورځ په افغانستان کې د رسمیت پراو ته رسیږي، مولانا ندوي بیا ټول بار پر تنګ نظري قومیت او غلط نیشنالیزم باندې وړ اچوي او فکر کوي چې د پښتو ژبې دغورځنګ خبره هم یو تنګ نظره نیشنلسټي حرکت دی، چې کیدای پایلې ته یې وګورو ځکه نو دم ګرې په دغه برخه کې ځان په نا پیلې دریځ کې اچوي او د عاکوي چې خدای دې وکړي چې پښتو ژبې ته دامقام وړ میلاو شي. مولانا ندوي او علامه اقبال د دغه زړه نازره دریځ په اړه یوه بله خبره هم په دې منځ کې شته او هغه داچې هندي پوهان او مفکرین، ادیبان او نور نخبه گان په دغه وخت کې پر داسې مسایلو لکه ژبه او یاهم په مذهب کې دننه په توپيرونو باندې نه غږیږي، دوی ظاهرأ داسې ښيي چې ګواکې دوی په دغه کار باندې ځانونه نا ګاروي ځکه چې دوی په هند کې د بنګیلاک تر سخت گوزار لاندې ژوند کوي او هم یې د دغه بنګیلاک له امله په دغه برخه کې سخته ضربه هم لیدلې ده، انګریزانو په ډیره آسانی سره وکولای شول چې له هنده د فارسي ژبې ګلم ورتول کړي، دوی په نژدې نیمه پېړۍ فارسي درې ژبه داسې بې بنیاده کړه چې هیچا دا فکر نه کاوه چې نژدې اووه پېړۍ رسمي او دفترې ژبه به د یوې پېړۍ په ترڅ کې له دومره لوی شان او دومره پیاوړې فرهنگي زیرمې سره دهند له نیمې وچې کډه باروي. اقبال او مولانا ندوي دواړه پردغه پیاوړي رمز باندې د حساسو اسلامي مفکرینو په توګه ډیرښه پوهیږي، له بلې خوا دوی تر دغه دمه هم په دغه ټکي باوري نه ول چې ګواکې په افغانستان کې به دبلي ژبې لپاره، دهغې د رسمي کیدو لپاره هڅې په دومره پیاوړتیا سره رامنځ ته شي، دوی تراوسه هم له استاد حبیبي سره په خپله مناظره کې په دې فکروو چې فارسي هم دافغانانو (پښتنو) لپاره کومه دویمه او یا هم نا آشنا ژبه نه ده، پښتنو ټول عمر له همدغې ژبې سره ژوند کړی او له همدغې ژبې سره تر مرکزي آسیا او هندوستان پورې رسېدلي دي او دغه پراخ او سمسور فرهنگ د دوی د تورو پر زور تر دغو سیمو پورې رسېدلی دی. اقبال پردې ټینګار کوي چې افغانان اوس باید ددغو مسایلو پرځای د خپل خپلواک هیواد افغانستان د خپلواکۍ او ترقۍ په فکر کې شي. دوی پردې پوهیږي چې دلته هره لحظه دیوې فاجعې را پورته کیدو شونتیا له نظره لري نه ښکاري، اقبال استدلال کوي چې افغانانو خپل هیواد خپلواک کړ، خو ومو لیده چې د پردیو دتوطیو په ترڅ کې په ډیره لنډه موده کې د غلو او داره مارانوله خوا په څه ماتم او بدمرغۍ باندې واوښت. مانا داچې اقبال د یوه دور اندیشه آزادي غوښتونکي په توګه یوازې دیوه واحد او پرته له هرډول ګډوډیو افغانستان پلوی و. هغه فکر کاوه چې افغانستان اوس خپلواک شوي او اوس یې د ترقۍ او پرمختګ پروګرامونه او پلانونه پیل شوي دي، دده دغه نظریاتي تمایل دهغه له هغې وینا څخه هم ښه معلومیږي، کومه چې ده د کابل دادبي انجمن دغړو په غونډه کې وکړه ددې لپاره چې له یوې خوا دغه وینا خوندي کړو او له بلې خوا دده په نظر باندې په هراړخیزه توګه پوه شوو، دلته دده هغه وینا په ګډه سره لولو:

«د سیدسلیمان ندوي او ډاکټر سر راس مسعود له وینا وو وروسته چې زموږ د جذباتو ډیره ښه ترجماني یې وکړه، اوس داسې څه نه دي پاتې چې زه دې هغه بیان کړم، خو زه پوهیږم چې د کابل ادبي انجمن ارکان له ماڅخه هم هیله لري چې د دوی د هرکلي، او هغو لطیفو احساساتو او بلیغواندازونو په ځواب کې چې مور ته یې را وښودل یوڅه عرض کړم. زه دکابل له ادبي انجمن څخه ډیرمنندوی یم چې دخپلو مهربانیو په ترڅ کې یې زما په وړاندې خپل احساسات په نظم اونثرکي وړاندې کړل. زه هم هیله من یم چې یوازې او یوازې د انجمن دځوانو ارکانو دکارونو په عملي اړخ باندې بحث او خبرې وکړم، په دې کې هیڅ شک نشته چې انجمن دخپل کار له اهمیت او ذمه واریو ښه خبردی، زما باور دی چې هنر یعنی ادبیات، انځورګري، موسیقي، معماري اونور هرڅه چې وي، دا ټول د ژوند مرستیال او خدمتګار دي، دهمدغه مقصد پربنسټ زه هنراو آرت یواچاد بولم نه تفریح، شاعر دیوه قام دژوند آبادګر او برباد ګر کیدای شي، په داسې وخت کې چې حکومت هڅه کوي چې افغانستان دتاریخ دنوي ژوند یوه پراو

ته ور ننياسي ، په دغه حالت ددغه ملک شاعرانو ته لازمه ده چې خپلو اخلاقو ځوانانو ته پر سمه لار لارښوونه وکړي ، د ژوند ډېرتم او لويې پرځای مرگ ته زياته لور تيا او برجسته گي ورنه کړي ، کله چې هنر د مرگ کومه نقشه کاري او هغه په لور تيا سره بنښي ، دغه حال (سخت خوفناک او برباد کونکي دی) او هغه څه چې له ښکلا څخه خالي وي ، هغه په خپله دمرگ يو پيغام دی :

دلبري بي قاهري جادوگريست دلبري با قاهري پيغمبريست

زه غواړم چې ستا سي پاملرنه يوه مرکزي ټکي ته را واړوم ، د نبوي (صلى الله عليه وسلم) په واقعاتو کي يوه واقعه ده ، روايت دی چې يوځل د آنحضرت صلى الله عليه وسلم په وړاندي نامتو شاعر امرا لقيس چې مشهور عرب شاعر دی ، څه شعرونه ولوستل، بيا هغه وويل: اشعر الشعرا وقايد هم الى النار په ټولو شاعرانو کي ترټولو ښه شاعر د دوزخ په لور تلونکي دی . له دغه ارشاد څخه په هر اړخيزه توگه روښانه کيږي ، چې شعر کله کله پرخلکو باندې ژور اغيز بڼندي ، په يوه قوم پوري ترلي شيان يوازې شکل او صورت نه دي ، بلکې هغه څه چې په رښتيني توگه د قوم له ژوند سره اړ او تړاو لري هغه تخيل دی چې شاعريي د خلکو په وړاندي ږدي ، هغه لورخيالونه اونظريات دي چې غواړي هغه په خپل قوم کي را پيداکړي ، ملي شاعران د خواخوږۍ او مرستي روحيه رامنځ ته کوي ، اود سياست اهل د دوی له پامردۍ سره وده کوي اويا مري ، همداده چې دافغانستان ځوانو شاعرانو او ليکوالوپه خپلو هم عصروکي داسي روح پوکړي چې دهغي په مرسته ورو ورو وکولای شي ځان په ښه توگه وپيژني ، هغوی چې قوم ته د خدمت پرلار روان دي ، دهغوی ځانگړي انانيتله روزني سره ترلي دي ، دهغو د روزني خميره بايد له احتياط سره يوځای واخښل شي ، ځکه نو داد انجمن کاراودنده ده چې د نويو ځوانو نسلو فکرونه دادبياتو په واسطه سره متحد کړي او دهغو ته داسي روحاني بڼه ورکړي چې په پای کي له خپل انانيت څخه د قابليت پرپړاو باندې په چغو شي :

فال کشيد و بروی زمانه آخت مرا
جهان بلبل وگل را شکست وساخت مرا
توان از گرمی آواز من شناخت مرا

دو دسته تيغم و گردون برهنه ساخت مرا
من آن جهان خيالم که فطرت ازلی
نفس به سينه گذارم که ظاهر حرم

زه يوه بله نکته هم ويل غواړم ، موسيوليني يوه جالبه نظريه رامنځ ته کړه ، او موخه يي داوه چې د ايتاليا د ژغورني لپاره ديو کروړ پتي اړتيا ده چې د ايتاليا گريوان د انگلوسکسن قومونو له پورونو څخه وژغوري او يا يو بل دانتي پيداکړي چې يونوی جنت ورته په نښه کړي او يا يو بل کولمبس ومومي چې يوه نوې وچه ورته ومومي ، که تاسو له ما څخه د افغانستان د ژغورني په اړه پوښتنه وکړئ، نووبه وایم چې افغانستان اوس يوه داسي چاته اړتيا لري چې دغه هيواد له قبایلي ژوند څخه را وباسي او ديوه ملي يووالي له دايري سره يي آشنا کړي ، زما لپاره دخوښي خبره داده چې افغانستان اوس يوداسي کس موندلی دی چې دهغه انتظار يي يوست ، زما باور دی چې دا لحضرت نادرشاه شخصيت د همدې لپاره پيداشوی چې نړۍ ته افغانستان په آسيا کي ديوه نوي قوم په توگه ور وپيژني، د دغه هيواد ځوانانو ته ورده چې دغه ستر لارښود د خپلي ښووني او روزني د ښوونکي په توگه وپيژني ، ځکه چې دهغه ټول ژوند خپل هيواد ته له قرباني ، اخلاص ، رښتيا يي او له اسلام سره له مينې ډک دی .» (سفرنامه افغانستان ص ۵۹)



پای

د پاڼو شميره: له ۴ تر ۴

افغان جرمن آنلاین په درنښت تاسو همکارۍ ته را بولي. په دغه پته له مور سره اړیکه ټینګه کړئ maqalat@afghan-german.de

یادونه: دلپکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په ځیر و لولئ